


PUNJAB KESARI

जेसी बोस विश्वविद्यालय में 400 विद्यार्थियों व कर्मचारियों ने ली वैक्सीन की पहली डोज

18 वर्ष से अधिक आयु के सभी नागरिकों को निःशुल्क टीकाकरण: विधायक नरेन्द्र गुप्ता



फरीदाबाद, 21 जून (ब्यूरो): कोविड-19 के खिलाफ लड़ाई के अपने जारी प्रयासों को जारी रखते हुए जे.सी. बोस विज्ञान और प्रौद्योगिकी विश्वविद्यालय, वाईएमसीए, फरीदाबाद द्वारा आज विश्वविद्यालय परिसर में एक विशेष टीकाकरण शिविर का आयोजन किया, जिसमें 18 से 45 वर्ष आयु वर्ग के विद्यार्थियों और कर्मचारियों को कोविड-19 वैक्सीन की पहली खुराक दी गई। शिविर के दौरान लगभग 400 लोगों को कोविड वैक्सीन कोविशील्ड का पहला शॉट दिया गया।

फरीदाबाद के विधायक नरेन्द्र गुप्ता और कुलपति प्रो. दिनेश कुमार ने टीकाकरण में भागीदारी को लेकर विद्यार्थियों और कर्मचारियों का हौसला बढ़ाया और अधिक से अधिक संख्या में टीकाकरण शिविर का लाभ उठाने के लिए प्रेरित किया। इस अवसर पर कुलसचिव डॉ. एसके गर्ग भी मौजूद थे। कोविड-19 टीकाकरण शिविर का आयोजन विश्वविद्यालय के स्वास्थ्य केंद्र द्वारा चिकित्सा अधिकारी डॉ. अंकुर शर्मा

जेसी बोस विश्वविद्यालय में टीकाकरण को लेकर विद्यार्थियों का हौसला बढ़ाते विधायक नरेन्द्र गुप्ता और कुलपति प्रो. दिनेश कुमार।

की देखरेख में किया गया। चिकित्सा अधिकारी ने बताया कि वैक्सीन के लिए निर्धारित पात्रता मानदंड को ध्यान में रखते हुए विश्वविद्यालय ने 400 लोगों के टीकाकरण का लक्ष्य निर्धारित किया था और इस लक्ष्य को पूरा कर लिया गया।

विधायक नरेन्द्र गुप्ता ने कहा कि टीकाकरण ही कोविड-19 महामारी का एकमात्र समाधान है। उन्होंने कहा कि प्रधानमंत्री नरेन्द्र मोदी के कुशल नेतृत्व में केंद्र सरकार ने एक केंद्रीकृत मुफ्त टीकाकरण नीति शुरू की है जिसके तहत 18 वर्ष से अधिक उम्र के सभी नागरिकों को मुफ्त कोविड-19 टीका उपलब्ध कराया जा रहा है। इस अवसर पर बोलते हुए कुलपति

प्रो. दिनेश कुमार ने कहा कि देश में बनी कोरोना वैक्सीन सुरक्षा मानकों पर सुरक्षित और असरदार है।

उन्होंने सभी को निर्भीक होकर टीकाकरण में हिस्सा लेने के लिए आग्रह किया और कहा कि इस टीकाकरण से कोविड संक्रमण के खिलाफ प्रतिरोधक क्षमता बढ़ेगी और हम इस महामारी से लड़ने में कामयाब होंगे।

उन्होंने कहा कि बेशक टीकाकरण कोविड संक्रमण के खिलाफ एक प्रभावी समाधान है, लेकिन टीकाकरण के बावजूद उन्हें मास्क लगाने और सामाजिक दूरी बनाए रखने जैसे उपयुक्त व्यवहार का पालन करना होगा ताकि संक्रमण को रोका जा सके।

DAINIK JAGRAN

स्वास्थ्य


जिले में 181 जगहों पर टीका लगाकर बनाया रिकार्ड, अब तक कुल 767066 लोग लगवा चुके हैं टीका

टीका महोत्सव में 70,027 लोगों का हुआ टीकाकरण



जागरण संवाददाता, फरीदाबाद : सोमवार को जिला स्वास्थ्य विभाग को ओर से आयोजित टीका महोत्सव में 70 हजार लोगों का एक साथ टीकाकरण हुआ। इतनी बड़ी संख्या में टीकाकरण के लिए विभाग की ओर से जिले में 181 केंद्र बनाए गए थे, इस वजह से जहां सभी को टीका लगवाने में कोई परेशानी नहीं आई, वहीं खास बात यह भी थी कि टीका हर आयु वर्ग के लोगों को लगा। इतनी बड़ी संख्या में एक साथ टीकाकरण का यह रिकार्ड है। इससे पहले एक दिन में 20 हजार लोगों का टीकाकरण हुआ था।

प्रधानमंत्री के आह्वान पर आयोजित टीका महोत्सव में सामाजिक संस्थाओं, आरडब्ल्यूए ने भी सहयोग किया। कुल 70,027 लोगों का टीकाकरण हुआ। इसमें 18 से 44 वर्ष के वर्ग के 60736 ने टीका लगवाया, वहीं 45 वर्ष व उससे अधिक आयुवर्ग के 9258 टीका लगवाया। इसके अलावा 16



जेसी बोस विश्वविद्यालय में आयोजित टीकाकरण के दौरान टीका लगवाने वालों को प्रोत्साहित करते कुल सचिव एसके गर्ग, कुलपति प्रो. दिनेश कुमार और विधायक नरेंद्र गुप्ता (बाएं से दाएं) • सौ. विश्वविद्यालय प्रवक्ता

स्वास्थ्यकर्मियों एवं 17 फ्रंट लाइन वर्कर ने टीका लगवाया। टीका महोत्सव से उन सभी को आसानी से टीका लग गया, जो केंद्रों की लंबी लाइनों को देखकर टीका नहीं लगवा रहे थे।

जेसी बोस (वाईएमसीए) विश्वविद्यालय में आयोजित विशेष टीकाकरण शिविर में 400 लोगों को टीके की पहली डोज लगाई गई। यहां विधायक नरेंद्र गुप्ता ने कुलपति प्रो.

दिनेश कुमार व कुल सचिव डा.एसके गर्ग संग टीका लगवाने वालों का उत्साह बढ़ाया। इस मौके पर भाजपा के जिला सचिव मुकेश अग्रवाल, भाजयुमो उपाध्यक्ष पंकज रामपाल, सचिव कृष्ण आर्य भी मौजूद थे।

संत निरंकारी सत्संग भवन में 331 लोगों को लगा टीका: संत निरंकारी मिशन की ओर से सेक्टर-21सी स्थित संत निरंकारी सत्संग भवन में 331 लोगों को टीका लगवाया गया।

जिलावासियों ने टीका महोत्सव को सफल बनाने में पूरा सहयोग किया। मेगा ड्राइव पहले भी आयोजित की गई, लेकिन इस बार जिलावासियों ने सभी रिकार्ड तोड़ दिए। इससे पहले 20 हजार के करीब लोगों ने मेगा ड्राइव में टीका लगवाया था। अब तक 767066 लोग टीका लगवा चुके हैं।

-डा. राजेश श्योकंद, उपमुख्य चिकित्सा अधिकारी

शिविर में बड़खल की विधायक सीमा त्रिखा लोगों का उत्साह बढ़ाने पहुंचीं। स्वास्थ्य अधिकारी डा. गीता और उनकी टीम ने सहयोग किया।

एसआरएस रेजीडेंसी में हुआ टीकाकरण: एसआरएस रेजीडेंसी में शिविर का उद्घाटन उप वरिष्ठ महापौर देवेन्द्र चौधरी ने किया। निवर्तमान जिला परिषद चेयरमैन विनोद चौधरी ने वैक्सिन लगवाने आए लाभार्थियों का मनोबल बढ़ाया।

शिविर के आयोजन में आरडब्ल्यूए के प्रधान विजय जसूजा, सचिव अरविंद सिंह, उप प्रधान विनीत सिंगला ने सहयोग रखा। शिविर में 312 लोगों को टीका लगाया गया। इस दौरान वरिष्ठ चिकित्सा अधिकारी हरजिंदर सिंह, डा.ज्योति, डा.सन्तो डहनवाल ने आयोजन में सहयोग दिया।

पार्क ग्रैंडयूरा में हुआ आयोजन: पार्क ग्रैंडयूरा सेक्टर-82 में कंफेडरेशन आफ आरडब्ल्यूए और पार्क ग्रैंडयूरा रेजिडेंट्स वेलफेयर एसोसिएशन के सहयोग से आयोजित शिविर में 450 लोगों का टीकाकरण हुआ। कंफेडरेशन के प्रधान निर्मल कुलश्रेष्ठ, आरडब्ल्यूए प्रधान दीपक मालिक, उपप्रधान मुकेश जैन, सहसचिव राम शर्मा ने सहयोग किया।

आज होगा यहां टीकाकरण: सामान्य अस्पताल बल्लभगढ़, एफआरयू एक सेक्टर-30, एफआरयू दो सेक्टर तीन, खेड़ीकलां, जिला नागरिक बादशाह खान अस्पताल, पीपीसी एनआईटी तीन, प्रतापगढ़, एसजीएम नगर, छांयसा, दयालपुर, पन्हेंडा खुर्द, कौराली और तिगांव में टीके लगाए जाएंगे। संबंधित छवें देखें >> |||



J. C. Bose University of Science and Technology, YMCA, Faridabad
(formerly YMCA University of Science and Technology)

A State Govt. University established wide State Legislative Act. No. 21 of 2009
SECTOR-6, FARIDABAD, HARYANA-121006

Ph. 129-2310127 | email:proymcaust@gmail.com | web: www.icboseust.ac.in



GOLDEN JUBILEE YEAR
(1969-2019)

NEWS CLIPPING: 22.06.2021

THE PIONEER

जेसी बोस में मना अंतर्राष्ट्रीय योग दिवस



फरीदाबाद। जेसी बोस विज्ञान एवं प्रौद्योगिकी विश्वविद्यालय, द्वारा 7वें अंतर्राष्ट्रीय योग दिवस विश्वविद्यालय परिसर में योग सत्र का आयोजन किया गया, जिसे विद्यार्थियों के लिए डिजिटल प्लेटफार्म पर प्रसारित भी किया गया। इस योग सत्र में 300 से ज्यादा प्रतिभागियों एवं विद्यार्थियों ने आयुष मंत्रालय द्वारा जारी सामान्य योग प्रोटोकॉल का पालन करते हुए योगिक क्रियाओं में हिस्सा लिया। कार्यक्रम का आयोजन विश्वविद्यालय के डीन स्टूडेंट वेलफेयर के कार्यालय द्वारा किया गया, जिसमें कम्युनिटी कॉलेज द्वारा तकनीकी सहयोग दिया गया। विश्वविद्यालय परिसर में आयोजित योग सत्र में शिक्षाविद् एवं समाजसेवी डॉ. देव प्रसाद भारद्वाज मुख्य अतिथि रहे। इस अवसर पर कुलपति प्रो. दिनेश कुमार, कुलसचिव डॉ. एस. के. गर्ग तथा डीन स्टूडेंट वेलफेयर डॉ. लखविंदर सिंह सहित निरामयं योग क्लब से जुड़े सदस्यों ने सामाजिक दूरी बनाये रखते हुए योग सत्र में हिस्सा लिया और अन्य सभी विद्यार्थी तथा संकाय सदस्य डिजिटल प्लेटफॉर्म के माध्यम से सत्र में सम्मिलित हुए। योग अभ्यास सत्र का संचालन योग आचार्य तरून रावत द्वारा किया गया है।



J. C. Bose University of Science and Technology, YMCAs, Faridabad
(formerly YMCAs University of Science and Technology)

A State Govt. University established wide State Legislative Act. No. 21 of 2009
SECTOR-6, FARIDABAD, HARYANA-121006

Ph. 129-2310127 | email: proymcaust@gmail.com | web: www.icboseust.ac.in



GOLDEN JUBILEE YEAR
(1969-2019)

NEWS CLIPPING: 22.06.2021

HINDUSTAN



फरीदाबाद स्थित जेसी बोस विश्वविद्यालय में विश्व योग दिवस पर योग करते कुलपति प्रोफेसर दिनेश कुमार व अन्य।



J. C. Bose University of Science and Technology, YMCAs, Faridabad
(formerly YMCAs University of Science and Technology)

A State Govt. University established wide State Legislative Act. No. 21 of 2009
SECTOR-6, FARIDABAD, HARYANA-121006
Ph. 129-2310127 | email:proymcaust@gmail.com | web: www.icboseust.ac.in



NEWS CLIPPING: 22.06.2021

HINDUSTAN

ऑनलाइन सत्र में 300 प्रतिभागी जुड़े

फरीदाबाद। जेसी बोस विज्ञान एवं प्रौद्योगिकी विश्वविद्यालय, वाईएमसीए, फरीदाबाद द्वारा सातवें अंतरराष्ट्रीय योग दिवस विश्वविद्यालय परिसर में योग सत्र का आयोजन किया गया। इस योग सत्र में 300 से ज्यादा प्रतिभागियों एवं विद्यार्थियों ने यौगिक क्रियाओं में हिस्सा लिया।

विश्वविद्यालय परिसर में आयोजित योग सत्र में शिक्षाविद् एवं समाजसेवी डॉ. देव प्रसाद भारद्वाज मुख्य अतिथि रहे। इस अवसर पर कुलपति प्रो. दिनेश कुमार, कुलसचिव डॉ. एसके गर्ग और डीन स्टूडेंट वेलफेयर डॉ. लखविंदर सिंह सहित निरामयं योग क्लब से जुड़े सदस्यों ने सामाजिक दूरी बनाए रखते हुए योग सत्र में हिस्सा लिया। इस दौरान सभी छात्रों में काफी उत्साह नजर आया।



J. C. Bose University of Science and Technology, YMCA, Faridabad
(formerly YMCA University of Science and Technology)

A State Govt. University established wide State Legislative Act. No. 21 of 2009
SECTOR-6, FARIDABAD, HARYANA-121006

Ph. 129-2310127 | email:proymcaust@gmail.com | web: www.icboseust.ac.in



GOLDEN JUBILEE YEAR
(1969-2019)

NEWS CLIPPING: 22.06.2021

NAVBHARAT TIMES

यूनिवर्सिटी में लगा कैंप

जेसी बोस यूनिवर्सिटी ने भी टीकाकरण कैंप लगाया गया। इसमें 18 से 45 साल तक के छात्रों व कर्मचारियों को वैक्सीन की पहली खुराक दी गई। शिविर के दौरान लगभग 400 लोगों को वैक्सीन लगाई गई। फरीदाबाद के विधायक नरेंद्र गुप्ता व कुलपति प्रफेसर दिनेश कुमार ने टीकाकरण में भागीदारी को लेकर छात्रों व कर्मचारियों का हौसला बढ़ाया और अधिक से अधिक संख्या में टीकाकरण शिविर का लाभ उठाने के लिए प्रेरित किया।